

समे – 12:25 hrs.

<><><><><><>

PM-Russia

प्रधानमंत्री नरेंद्र मोदी होंरें अज्ज आस्ट्रिया दे वियेना च उत्थुं दे चांसलर कार्ल नेहम्मर हुंदे नै मलाटी कीतीं सोशल मीडिया दी इक पोस्ट च श्री मोदी होंरें उंदे सोआगत लेई नेहम्मर हुंदा धन्नवाद कीता ते आखेआ जे ओह् अपनी होने आली चर्चाएं लेई बड़ी बेसब्री कन्नै बलगै करदे हे। उनें इब्बी आखेआ जे वैश्विक भलाई लेई दौनें मुख्य लगातार किट्ठे रलियै कम्म करदे रौहंगन। चांसलर नेहम्मर होंरें बी एहदे पर अपनी खुशी जताई ते आखेआ जे प्रधानमंत्री मोदी हुंदा आस्ट्रिया च सोआगत करना उंदे लेई बड़े सम्मान ते खुशी दी गल्ल ऐ। उनें आखेआ जे आस्ट्रिया ते भारत दौनें आपूं चै दोस्त ते भ्याल न ते ओह् बी मोदी हुंदे दौरे दरान होने आली सियासी ते आर्थिक चर्चाएं लेई बड़ी बेसब्री कन्नै बलगा करदे न। दऊं मुख्खे दे अपने दौरे दे दुए चरण तैहत प्रधानमंत्री नरेंद्र मोदी कल आस्ट्रिया दे दऊं दिनें दे दौरे पर वियेना पुज्जे हे। भारत दे कुसै प्रधानमंत्री हुंदे आस्सेआ पिछले 41एं बरें दरान आस्ट्रिया दी एह् पैहली जातरा ऐ। श्री मोदी होंर वियेना च भारती समुदाय दे कन्नै गल्लबात बी करंगन।

<><><><><><>

FM-Loans

खजाना मंत्रालय नै निजी खेतर दे बैंकें गी गुजारश कीती ऐ जे ओह गरीब हुनरमंद कारीगरें ते रेहड़ी-फड़ी आलें गी कम्म रोजगार दे मौके उपलब्ध करोआने दे मकसद कन्नै रम्भी गेदी माली समावेशन आली योजनाएं जिआं-पी.एम स्वनिधि, पी.एम विश्वकर्मा ते जन समर्थ पोर्टल दे तैहत मते दोआर-कर्जें जारी करन। माली सेवाएं सरबंधी मैहकमे दे सचिव विवेक जोशी होरें गरीबें लेई रम्भी गेदी इनें योजनाएं च हासल प्रगति बारे कल निजी खेतर दे बैंकें दे आला कार्यकारी अधिकारिणं कन्नै लाई गेदी इक जायजा बैठक दी प्रधानता कीती। जोशी होरें इस मौके पर जन समर्थ पोर्टल दिणं खासियतें पर बी लो पाई। एह पोर्टल दोआर-कर्जें देने सरबंधी सरकारी योजनाएं बारे लोडचदी जानकारी इक सांझे मंच पर उपलब्ध करोआंदा ऐ।

<><><><><><>

Doda-CASO

डोडा जिले च कल सुरक्षाबलें ते आतंकवादिणं बश्कार होई दी गोलीबारी दे बाद अज्ज उत्थे तपाशी अभियान परतियै शुरू करी दिता गेआ। आकाशवाणी दे जम्मू संवाददाता मुजब, डोडा जिले दे गोली-गादी आले जंगलें च चलाया गेदा एह ताशी अभियान कल बरखा ते न्हरे दी वजह करी रोकी दिता गेआ हा ते अज्ज सबेरे लो हुंदे गै इसी परतियै शुरू करी दिता गेआ। कल इस्सै लाहके च सुरक्षाबलें ते आतंकवादिणं बश्कार द'ऊं घेंटें शा मते चिरै गर गोलीबारी होई ही ते औदे परेंत आतंकवादी गोली-गादी आले घने जंगलें च जाई छप्पे हे। आतंकवादिणं दे सफाये लेई सुरक्षाबलें आस्सेआ कल बड्डे स्तर पर घेराबंदी ते तपाशी अभियान चलाया गया जेदे च फौज दे पैरा कमांडोएं गी बी शामिल करी लैता गेआ। इस अभियान च ड्रोन राहें निगरानी दे कन्नै-कन्नी खोजी कुत्ते, शार्पशूट्रें ते पहाड़ चढ़ने दे माहिरें दिआं सेवां बी लैतियां

जा रदियां न। एहदे शा पैहले जंदे संगारें कठुआ जिले च आतंकावदिएं आस्सेआ फौज दे गश्ती दल पर घात लाइयै कीते गेदे हमले च फौज दे 5 जवान शहीद होई गे हे। इस हमले दी जांच च पुलस गी सैहयोग देने लेई एनआईए दी इक टीम गी कठुआ भेजेया गेआए। एनआईए नै जांच लेई अजें मामला दर्ज नेई कीते दा ऐ।

<><><><><><>

JK-Amarnath

जम्मू थमां 4 जहार 627 श्रद्धालुएं दा इक होर जत्था घाटी लेई रवाना होआ। एह श्रद्धालु 185 गड्डिं दे काफिले च अगड़ी जातरा लेई रवाना होए। इस जत्थे च 3 जहार 422 मर्द, इक जहार 27 महिलां, 26 बच्चे, 137 साधु, 16 साध्वियां शामिल हियां। कल 4 जहार 627 श्रद्धालुएं चा इक जहार 854 श्रद्धालु बालटाल लेई जिसले कि 2 जहार 773 श्रद्धालु पैहलगाम लेई रवाना होए। उत्थुआं फही एह यात्री अपनी अगड़ी जातरा लेई रवाना होडन।

<><><><><><>

ICC-Bumhra

अंतरराष्ट्रीय क्रिकेट काउंसल आई.सी.सी. नै भारत दे तेज गेंदबाज जसप्रीत बुमराह गी जून 2024 आले म्हीने लेई ... यानि जून म्हीने दा सर्वश्रेष्ठ खड्दारी घोषित कीता ऐ। जसप्रीत बुमराह दी शानदार गेंदबाजी दी बदौलत हाल च गै भारती टीम नै आई.सी.सी टी-20 विश्व कप जित्तेआ ऐ। आई.सी.सी नै भारती महिला टीम दी उप-कप्तान स्मृति मंधाना गी गी बी

महिलाएं दी श्रेणी च जून म्हीने दी सर्वश्रेष्ठ खड्डारन घोषित कीता ऐ। दक्खन अफ्रीका खलाफ बेहतरीन प्रदर्शन लेई उनेंगी एह सम्मान थहोआ ऐ।

<><><><><><>

Men T-20 Cricket

भारत ते जिम्माब्बे बश्कार जारी 5 टी-20 मैचें दी श्रृंखला दा त्रीया मुकाबला अज्ज संझा हारारे च खेड्ऐया जाग। दौनें टीमां एल्लै 1-1 मैच जित्तियै बरोबरी पर न।

<><><><><><>

Women T-20 Cricket

महिला क्रिकेट च भारत नै कल दक्खन अफ्रीका गी त्रीये ते खीरी टी-20 मैच च 10 विकटें कन्नै बड़ी बड्डी शिकस्त दिती।

<><><><><><>

IMD-Weather

भारती मौसम विभाग नै अगले 2 शा 3 दिनें दरान पूर्वोत्तर ते कन्नै लगदे पूर्वी भारत दे हिस्सें च भारी थमां बड़ी भारी बरखा दी पेशगोई कीती ऐ। मौसम विभाग नै आखेआ ऐ जे नेयी स्थिति उप हिमालयायी पच्छिम बंगाल, अरुणाचल प्रदेश ते सिक्किम च कल्लै तोहड़ी जिसले के असम, मेघालय, ओडिशा, नागालैंड, मणिपुर, मिजोरम ते त्रिपुरा च इस म्हीने दी 13 तरीक तगर बनी दी रौहग। नेय गै हालात अगले 4 दिनें दरान गोवा, मध्य महाराष्ट्र, कर्नाटक, गुजरात ते केरल च बी बने दे रौहने दे असार न। तोआई उत्तर ते मध्य भारत च

मध्य प्रदेश, पूर्वी उत्तर प्रदेश, उत्तराखंड, हिमालय प्रदेश, पच्छमी उत्तर प्रदेश, जम्मू, हरियाणा
ते पंजाब च बी अगले 2 शा 3 दिनें दरान बड़ी भारी बरखा दी पेशगोई कीती गेदी ऐ।

<><><><><><>